



2024/2396

6.9.2024

DEĊIŻJONI TAL-KUNSILL (PESK) 2024/2396

tas-6 ta' Settembru 2024

li temenda d-Deċiżjoni (PESK) 2016/610 dwar Missjoni ta' Tahrig Militari tal-PSDK tal-Unjoni Ewropea fir-Repubblika Ċentru-Afrikana (EUTM RCA)

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 42(4) u l-Artikolu 43(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fid-19 ta' April 2016, il-Kunsill adotta d-Deċiżjoni (PESK) 2016/610⁽¹⁾, li stabbiliet il-Missjoni ta' Tahrig Militari tal-PSDK tal-Unjoni Ewropea fir-Repubblika Ċentru-Afrikana (EUTM RCA) b'mandat sad-19 ta' Settembru 2018.
- (2) Fit-3 ta' Awwissu 2023, il-Kunsill adotta d-Deċiżjoni (PESK) 2023/1600⁽²⁾ li estendiet l-EUTM RCA sad-19 ta' Settembru 2024.
- (3) Fil-15 ta' Novembru 2023, il-Kunsill tas-Sigurtà tan-Nazzjonijiet Uniti adotta r-Riżoluzzjoni 2709 (2023) li, fost affarijiet oħra, laqgħet il-hidma mwettqa mill-EUTM RCA.
- (4) Fid-9 ta' Lulju 2024, fuq il-bażi tal-Valutazzjoni Strateġika tal-Missjoni ta' Tahrig Militari tal-UE fir-Repubblika Ċentru-Afrikana (EUTM RCA) u tal-Missjoni Konsultattiva tal-UE fir-Repubblika Ċentru-Afrikana (EUAM RCA), il-Kumitat Politiku u ta' Sigurtà irrakkomanda li l-mandat tal-EUTM RCA jiġi estiż sad-19 ta' Settembru 2025 u li titwettaq valutazzjoni strateġika taż-żewġ Missjonijiet fi żmien debitu.
- (5) Jenhtieg li d-Deċiżjoni (PESK) 2016/610 tiġi emendata skont dan,

ADOTTA DIN ID-DEĊIŻJONI:

Artikolu 1

Id-Deċiżjoni (PESK) 2016/610 hija emendata kif ġej:

- (1) Fl-Artikolu 10, jiżdied il-paragrafu li ġej:

"7. L-ammont ta' referenza finanzjarja għall-ispejjeż komuni tal-EUTM RCA għall-perjodu mill-20 ta' Settembru 2024 sad-19 ta' Settembru 2025 għandu jkun ta' EUR 5,84 miljun. Il-perċentwal tal-ammont ta' referenza msemmi fl-Artikolu 51(2) tad-Deċiżjoni (PESK) 2021/509 għandu jkun 30 % f'impenji u 0 % għal pagamenti."

- (2) Fl-Artikolu 13, il-paragrafu 2 huwa sostitwit b'dan li ġej:

"2. Mingħajr preġudizzju għal valutazzjoni strateġika li għandha titwettaq mill-KPS fi żmien debitu, l-EUTM RCA għandha tintemm fid-19 ta' Settembru 2025."

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, is-6 ta' Settembru 2024.

Għall-Kunsill

Il-President

BÓKA J.

⁽¹⁾ Id-Deċiżjoni tal-Kunsill (PESK) 2016/610 tad-19 ta' April 2016 dwar Missjoni ta' Tahrig Militari tal-PSDK tal-Unjoni Ewropea fir-Repubblika Ċentru-Afrikana (EUTM RCA) (ĠU L 104, 20.4.2016, p. 21).

⁽²⁾ Id-Deċiżjoni tal-Kunsill (PESK) 2023/1600 tat-3 ta' Awwissu 2023 li temenda d-Deċiżjoni (PESK) 2016/610 dwar Missjoni ta' Tahrig Militari tal-PSDK tal-Unjoni Ewropea fir-Repubblika Ċentru-Afrikana (EUTM RCA) (ĠU L 196, 4.8.2023, p. 35).